

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

വില്ല്വൂർ നഡാഭൂർ ശ്രീ ശ്രീനിധി സ്വാമിനാ വിരചിതാ

|| ശ്രീധനുഷ്പുരീശ
ശ്രീരാജഗോപാലകൃഷ്ണസ്വാമി പ്രപത്തിഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ

ശ്രീമതേ രാമാനുജായ നമഃ

॥ ശ്രീധനുഷ്പുരീശ ശ്രീരാജഗോപാലകൃഷ്ണസ്വാമി പ്രപത്തിഃ ॥

കവിതാജിതകല്ലോലികന്യകാകാന്തവക്ഷസേ ।
കരുണാദിഗുണാഡ്യായ കമലാനിധയേ നമഃ ॥

ശ്രീചാപപത്തനസദാലയസുപ്രതിഷ്ഠൗ
ശ്രീരുക്മിണീകരസരോരുഹലാലനീയൗ ।
ശ്രീവേദമൗലിരമണീയമണീവ മാന്യൗ
ശ്രീരാജഗോപചരണൗ ശരണം പ്രപദ്യേ ॥ 1 ॥

ഭാമാകരഗ്രഹണകണ്ടകിതൗ മനോജ്ഞൗ
സദ്യഃപ്രഹുല്ലസരസീരുഹകാന്തിചോരൗ ।
സാമ്രാജ്യചിഹ്നപരികർമ്മിതമുലഭാഗൗ
ശ്രീരാജഗോപചരണൗ ശരണം പ്രപദ്യേ ॥ 2 ॥

ശ്രീനന്ദഗേഹകൃതസംക്രമണൗ ജനന്യാഃ
അഗ്രേകൃതാഗ്ന്യനവനീതനവീനന്യുത്തൗ ।
മഞ്ജീരശിഞ്ജിതമനോഹരതാലതാനൗ
ശ്രീരാജഗോപചരണൗ ശരണം പ്രപദ്യേ ॥ 3 ॥

ഏതൗ കഥം നു മൃദുലൗ നവപല്ലവാഭൗ
ക്ലപ്താതിഘോരശകടാസുരമർദ്ദനൗ തേ ।
ഇത്യാദരേണ ജനനീകരസമ്പ്രമൃഷ്ടൗ
ശ്രീരാജഗോപചരണൗ ശരണം പ്രപദ്യേ ॥ 4 ॥

വേദാവതംസമുനിമാനസനന്ദവാസ-
സഞ്ചാരചാരുസുകുമാരതരൗ സുമൃഷ്ടൗ ।
ഗോപാംഗനാഭിരഭിരാമകരാംഗുലീഭിഃ
ശ്രീരാജഗോപചരണൗ ശരണം പ്രപദ്യേ ॥ 5 ॥

വജ്രധജാംകുശസരോരുഹശംഖചക്ര-
ചിഹ്നൈർവ്വിചിത്രിതസദംഗണഗേഹഭാഗൗ |
സാശ്വർയഭക്തിഭരഗോപസമീക്ഷിതൗ തേ
ശ്രീരാജഗോപചരണൗ ശരണം പ്രപദ്യേ || 6 ||

കാലീയമൗലിതലക്ലപ്തവിചിത്രനൃത്തൗ
ചിത്രം തദീയമണിസന്തതിരഞ്ജിതൗ തേ |
അന്യാനവാപ്യനിജചിഹ്നതദുത്തമാംഗൗ
ശ്രീരാജഗോപചരണൗ ശരണം പ്രപദ്യേ || 7 ||

പ്രാതർവ്വിലോക്യ മൂനയസ്സുവിതുസ്സുതായാ-
ശ്ചിഹ്നാനി സൈകതഗതാനി യയോഃ പ്രഹൃഷ്ടാഃ |
താമീരയന്തി ഭഗവത്പദവാഹിനീതി
തൗ രാജഗോപചരണൗ ശരണം പ്രപദ്യേ || 8 ||

ഹാ! ഹന്ത! ഹന്ത! മൃദുലൗ മമ താതപീഡാം
സന്താഡനൈരകുരുതാമിതി ജാംബവത്യാ |
അങ്കേ നിധായ കരപല്ലവലാലിതൗ തേ
ശ്രീരാജഗോപചരണൗ ശരണം പ്രപദ്യേ || 9 ||

യാഭ്യാം ഹി വിഷ്ണുപദഭൂഷണകന്യകേയം
നിത്യം വിഭാതി പരിഭൂഷിതസൈകതേതി |
ആശ്ലിഷ്യ താം വഹതി വിഷ്ണുപദീ നദീ സാ
ശ്രീരാജഗോപചരണൗ ശരണം പ്രപദ്യേ || 10 ||

പ്രപത്തിരേഷാ പ്രകൃതൗ സ്ഥിതാനാം
കൃതൈരധൈരപ്രകൃതിം ഗതാനാം |
മഹൗഷധം മാനിധിനാ വിതീർണ്ണം
ശ്രീരാജഗോപാലകൃപാബലേന || 11 ||

|| ഇതി ശ്രീധനുഷ്പുരീശ ശ്രീരാജഗോപാലകൃഷ്ണസ്വാമി പ്രപത്തിഃ സമാപ്താ ||